



Стојо Хациев (16. V 1879 – 27. IX 1924) е македонски учител, револуционер и војвода на Македонската револуционерна организација. Учителствувал во Серскиот округ. Од 1900 до 1905 година бил комита, а потоа демирхисарски околиски војвода и учествувал на Рилскиот конгрес во 1905 година. По Младотурската револуција бил член на Народната федеративна партија и пратеник во Османлискиот парламент. По Првата светска војна бил назначен за окружен управник во Струмица, а од 1920 година работел како адвокат во Петрич. Убиен бил како сандинист од идејните противници.

Стојо Хациев е роден на 16 мај 1879 година во селото Голешево, Пиринскиот дел на Македонија. Се образува во Серската педагошка школа, која ја завршил во 1898 година. Со татко му, кој бил активен учесник во црковно–училишната преродбена и антифанариотска борба, се спротивставувал на Турците.

Во 1900 година, поради своите активности, учителот Хациев заминал во илегала и дејствувал како секретар на Демирхисарската чета. Во 1901 година, по смртта на татко му, минал во четата на Јане Сандански, со која учествува во Илинденското востание во 1903 година.

По амнестијата, од 1904 година, по упадната добиени од Јане Сандански, Стојо Хациев работи прво како учител Черешница, а подоцна и во Долна Сушица. Покрај учителствувањето, тој истовремено работи и на возобновување мрежата на Организацијата во областа. Но откако повторно му се зацанила опасност од апсење, Хациев се вратил во четата на Јане Сандански.

Во пролетта 1905 година тој учествува во борбата кај селото Кашина, каде четата на Јане Сандански се судира со врховистичката чета на Јордан Стојанов, при што загинаваат седум души.

Во текот на 1905 година, Стојо Хациев бил назначен за демирхисарски околиски војвода и дејствува со шест до десет комити. Во јули истата година учествува на Серскиот конгрес, а потоа во октомври како делегат на Струмичкиот револуционерен округ учествува и на Рилскиот конгрес.

По Младотурската револуција во 1908 година, Стојо Хациев се легализирал и активно учествувал во политичката активност на Серчани и во детронирањето на султанот Абдул Хамид II. Во април 1909 година учествува во походот на силите на Младотурците и на Јане Сандански на Истанбул, по кој султанот бил прогонет во Солун.

Стојо Хациев учествува на основачкиот конгрес на Народната федеративна партија, кој се одржува од 3 до 10 август 1909 година, во кафулето „Дплендид палас“ во Солун. Веќе на 14 август 1909 година, врз него и Јане Сандански бил извршен неуспешен обид за атентат од страна на десницата на македонското ослободително движење. Во 1912 година С. Хациев и Александар Бујнов биле избрани за пратеници во турскиот парламент од Серскиот санџак.

Во текот на Балканските војни Стојо Хациев е војвода на Демирхисарската чета на Македонско-одринското ополчение, а подоцна служел како доброволец во 1-та чета и во штабот на 14 – тата Воденска дружина.

Во текот на Првата светска војна служи во 3-от пешадиски полк на 11-тата дивизија на бугарската армија. По Првата светска војна бил назначен за бугарски управник во Струмица, а од 1920 година работел како адвокат во Петрич и претседател на Окружната постојана комисија во градот.

Во септември 1924 година, поради убиството на Тодор Александров (31.08.1924), се случија Горноцумајските случувања, во кои македонската револуционерна десница извршија серија атентати врз македонската левица. Во нив ќе настрада и Стојо Хациев, како сандинист од идејните противници. Тој е убиен на 27 септември 1924 година во село Покровник, Пиринска Македонија.